

प्रेषक,

डा0 उमाकान्त प्रवार,
सचिव,
उत्तराखण्ड शासन।

सेवा में,

महानिदेशक
चिकित्सा स्वास्थ्य एवं परिवार कल्याण
उत्तराखण्ड।

चिकित्सा अनुभाग-3


देहरादून: दिनांक 16 दिसम्बर, 2010

विषय: सेवारत उपचारिकाओं को पोस्ट बेसिक पाठ्यक्रम में प्रवेश हेतु
अनापत्ति प्रदान किये जाने के सम्बन्ध में।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि शासन द्वारा सम्यक् विचारोपरान्त विभाग में कार्यरत उपचारिका संवर्ग के कार्मिकों को प्रदेश के स्टेट नर्सिंग कालेज में पोस्ट बेसिक पाठ्यक्रम का विभागीय प्रशिक्षण प्रदान किये जाने के सम्बन्ध में निम्नवत् नीति निर्धारित की जाती है:-

- (1) पोस्ट बेसिक पाठ्यक्रम में प्रवेश हेतु चयनित अधिकतम 10 प्रतिशत कार्मिकों को प्रतिवर्ष प्रवेश की अनुमति दी जायेगी।
- (2) यह अनुमति उनके संवर्ग में आवेदन करने वाले कार्मिकों को वरिष्ठता क्रम में प्रदान की जायेगी।
- (3) यह अनुमति उन्हीं कार्मिकों को दी जायेगी, जिन्होंने विभाग में न्यूनतम 05 वर्ष की नियमित सन्तोषजनक सेवा पूर्ण कर ली हो।
- (4) उक्त प्रशिक्षण हेतु चयनित उपचारिकाओं को प्रशिक्षण समाप्ति के उपरान्त विभाग में न्यूनतम 06 वर्ष की सेवा करनी अनिवार्य होगी, जिसके लिये उन्हें आवेदन पत्र के साथ इस आशय का अनुबन्ध पत्र उपलब्ध कराया जाना आवश्यक होगा।
- (5) उक्त प्रस्तर-4 के अनुसार अनुबन्ध पत्र प्रस्तुत करने वाली उपचारिकाओं को विभागीय प्रशिक्षण की अवधि को सेवाकाल मानते हुए पूर्ण वेतन व अन्य सेवा सम्बन्धी लाभ देय होगा तथा इसका आहरण उनके मूल अधिष्ठान से किया जायेगा।
- (6) जिन उपचारिकाओं द्वारा उक्त प्रस्तर-4 में अंकित अनुबन्ध पत्र प्रस्तुत नहीं किया जायेगा, उन्हें नियमानुसार देय अध्ययन अवकाश हेतु आवेदन करना होगा।

भवदीय,

(डा0 उमाकान्त पंवार)
सचिव।

पू0संख्या-1080/XXVIII-3-2010-51/2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, चिकित्सा स्वास्थ्य एवं परिवार कल्याण कुमाऊं मण्डल/गढ़वाल मण्डल।
2. समस्त मुख्य चिकित्साधिकारी, उत्तराखण्ड।
3. एन0आई0सी0/कार्यालय गार्ड फाईल।

आज्ञा से,

(टी0के0 पन्त)

अपर सचिव